



திருநெல்வேலி மாவட்டம் தாழையூத்து பஞ்சாயத்து தலைவி தோழர் கிருஷ்ணவேணி மீது நடத்தப்பட்ட படுகொலைத் தாக்குதலைக் கண்டித்தும், தொடரும் அருந்ததியப் பஞ்சாயத்துத் தலைவர்கள் மீதான கொலை மற்றும் தாக்குதலை நிறுத்த உடனே நடவடிக்கை எடுக்கக் கோரியும் அருந்ததியர் அமைப்புகள் இணைந்து நடத்தும்,

அருந்ததியர் எழச்சிப் பேரவீ - பொதுக் கூட்டும்

நாள்: 06.09.2011 செவ்வாய் கிழமை

இடம்: சென்னை

தலைமை: **தோழர் அதியமான்**

நிறுவனத் தலைவர் ஆதித்தமிழர் பேரவை

சிறப்புரை: **தோழர் ம. மதிவண்ணன்**

தலைவர், தமிழ்நாடு சாக்கிய அருந்ததியர் சங்கம்

தோழர் கு. ஜூக்கையன்

பொதுச் செயலாளர், அருந்தமிழர் விடுதலை இயக்கம்.

கள்ளமிலா நமது ரத்தத்தை சாதி வெறியின் பசி தீர்க்க சிந்தியது போதும். அருந்ததியர்களே! ஆதித்தமிழர்களே!! மிச்சமிருக்கும் குருதியின் ஒவ்வொரு துளியையும் சாதி ஒழிப்புக்கும் சமத்துவத்திற்கும் தத்தம் செய்வோம்.

அடுத்த வேளை உணவுக்காகப் போராடுவது விலங்குகளின் வழக்கம். விடுதலைக்காகவும் உரிமைகளுக்காகவும் போராடுவதே உணர்வுள்ள மனிதரின் வழக்கம். நீங்கள் விலங்குகளாகப் பலியிடப்படப் போகிறீர்களா? மனிதர்களாக வாழ்ந்து நிலைக்கப் போகிறீர்களா?

விழித்தெழுங்கள்! ஆர்ப்பரித்து அணி வகுத்திடுங்கள்! மதுரை வீரனின் பரம்பரைகள், ஒண்டவீரனின் குலக் கொழுந்துகள் வீரத்தின் பொருளை உலகுக்கு உரைத்திடுவோம் வாரீர்! வாரீர்!

என அறைக்கூவல் விடுக்கும் ■ ஆதித் தமிழர் பேரவை

■ தமிழ்நாடு சாக்கிய அருந்ததியர் சங்கம் ■ அருந்தமிழர் விடுதலை இயக்கம்



செய்தித்தாளில் வெளிவந்த ஒரு செய்தியைப் படிப்பது போலவே, அக்கறையின்றியும், சலிப்புனும் படிக்கும் உங்களிடம் அருந்ததியர்களுள் உருத்து உள்ள சிலாளின் சார்பாக சிலவற்றைப் பேச வேண்டும். பாடுகளுடன் நாளைத் தொடர்கி பாடுகளுடன் நாளை முடிக்கும் சேரியில் வாழும் சராசரி அருந்ததியராக நீங்கள் இருக்கலாம். சோற்றுப் பிரச்சனை, பிழிந்தெடுக்கும் வறுமை ஆகியவை இல்லாமல் ராசிபலன் பார்த்து பரிகாரம் செய்து, வழிபாடுகளை நிமித்தம் தவறாமல் செய்யும், சொந்தச் சகோதாரர்கள் துன்பத்தில் சாதல் கண்டு சிந்தை இரங்காத அரசு ஊழியராக, தொழில் செய்பவராக நீங்கள் இருக்கலாம். விடிந்ததும் கோளையைத் துடைத்துக் கொண்டு டாஸ்மாக்கில் புகுந்து கூத்தாடி கும்மாளமிட்டு டாஸ்மாக்கைத் தவிர எவருக்கும் அஞ்ச பைசாவுக்கும் பிரயோஜனமில்லாத குடிகார உதவாக்கரை அருந்ததியராக நீங்கள் இருக்கலாம். சீரியல்கள், சினிமா ஆகியவை வைத்திருக்கும் களியாட்டுகளில் திருப்தி கொண்டு, போதாதற்கு சக்கியியருக்கு இதுவரைக்கும் காதறுந்த ஊசியளவு கூட நல்லது செய்திராத சாமிகள் மீது பக்தி கொண்டு வாழ்க்கையை வீணாக்கிக் கொண்டிருக்கும் பெண்களுள் ஒருவராக நீங்கள் இருக்கலாம்.

நீங்கள் மேற்கண்ட உங்கள் வழக்கங்களில் ஒரு சிறிதும் தவறாது கடைபிடித்துக் கொண்டிருக்கும் போதுதான், உங்கள் குடும்பங்களில் இருந்துதான் அல்லது உங்களது உறவினரின் குடும்பங்களில் இருந்துதான் அருந்ததியர்கள் அநாமத்தாய் படுகொலை செய்யப்பட்டுக் கொண்டிருக்கிறார்கள். **செகுடந்தாளி முருகேசன், கோவை தண்டபானி, சோமனூர் சிற்றரசு, தேனியில் சங்கவி, கண்ணன்** என்று அருந்ததியர்கள் வரிசையாகப் படுகொலை செய்யப்பட்டார்கள். **கோவை முருகேஷ், ஜாத்துக்குடி சுபா, ராசிபுரம் ஜோதி** போன்றவர்கள் தற்கொலை செய்யத் தள்ளப்பட்டார்கள். அப்போதும் உங்களுக்கு உங்களது அன்றாட வாழ்க்கை உங்களை சுக அருந்ததியர்களைக் குறித்து நினைத்துப் பார்க்க அவகாசம் தரவில்லை. உங்களுக்கு பக்தி, குடி, கேளிக்கை என வேறு முக்கியமான வேலைகள் இருப்பதைத் தெரிந்து கொண்ட சாதி இந்துக்கள், சாதி சிறித்துவர்கள், சாதி முஸ்லீம்கள் இப்போதெல்லாம் உங்களில் கொஞ்சம் முக்கியமானப் பிரமுகர்களாகப் பார்த்து கொஞ்சமும் பயமின்றி கொலை செய்து கொண்டிருக்கிறார்கள். **நக்கலமுத்தன்பட்டி ஜக்கன், மருதன் கிணறு சேர்வாரன்** என்ற இரு பஞ்சாயத்துத் தலைவர்கள் அடித்தே கொலை செய்யப்பட்டார்கள். கொலையாளிகள் மீதான வழக்குகூட கொலையாளிகளுக்குச் சாதகமாய் முடிந்து கொண்டிருக்கிறது. அதன் தொடர்ச்சியாக **தாழையூத்து பஞ்சாயத்து தலைவி தோழர் கிருஷ்ணவேணி**யை ஒரு பெண் என்றும் பாராமல் பதினேழு இடங்களில் வெட்டி குற்றுயிராகக் கிடந்தவரை இறந்து விட்டார் என நினைத்து போட்டுவிட்டு ஒடி விட்டனர் சாதி இந்து மற்றும் சாதி முஸ்லீம் கொலைகாரர்கள்.

தோழர் கிருஷ்ணவேணி 2009 ஆம் ஆண்டில் சிறந்த பஞ்சாயத்துத் தலைவருக்கு மத்திய அரசால் டெல்லியில் அளிக்கப்படுகிற சரோஜினி நாடுடு விருதைப் பெற்றவர். தனது பொது வாழ்வின் தூய்மையையும் நேர்மையையும் ஓவ்வொரு நிமிடமும் கைக்கொண்டவர். கடுமையான உழைப்பாளி. அவரைப் படுகொலை செய்ய முனைந்தவர்களுக்கு இவை எதுவுமே பொருட்டே இல்லை. தோனுக்கு மேல் வளர்ந்த இரண்டு பெண் குழந்தைகளின் தாயான ஒரு பெண் என்பது கூட தடையாக இருக்கவில்லை. அவர்களின் மனதில் ஒரு அங்குலமும் இடைவெளியின்றி நீக்கமற நிறைந்திருந்தது. கேட்க சாதியில்லாத ஒரு சக்கிலிக்கு சரியான பாடத்தை கற்பித்து விடவேண்டும் என்பதுதான்.

இப்போது சொல்லுங்கள் நீங்கள் என்ன செய்யப் போகிறீர்கள்? அருந்ததியர்களின் பிரதிநிதித்துவத்தை இல்லாமல் செய்துவிடும் நோக்கத்தைக் கொண்ட தொடர்ச்சியான படுகொலைத் தாக்குதல்களை இனியும் அனுமதிப்பதா! வெந்ததைத் தீன்று விதிவந்தால் சாகும் கேவலமான வாழ்க்கையை வாழ்வதுதான் உங்கள் முன்னுரிமையா? இவை அனைத்தையும் மாற்றி **அம்பேத்கர் கனவு கண்ட சுதந்திரம், சமத்துவம், சகோதரத்துவம் என்னும் விழுமியங்களை இங்கு நடைமுறைப் படுத்திட** எங்களுடன் கரம் கோருங்கள். சென்னையை மட்டுமல்ல தமிழ்நாட்டையே தீகைத்துத் திரும்பிப் பார்க்க வைப்போம் வாருங்கள் என,



ஆதித்தமிழர் பேரவை ■

தமிழ்நாடு சாக்கிய அருந்ததியர் சங்கம் ■

அருந்தமிழர் விடுதலை இயக்கம் ■